

Email: <a href="mailto:contact.seckerala@gmail.com">contact.seckerala@gmail.com</a> <a href="mailto:electionker@gmail.com">electionker@gmail.com</a>	<h1 style="margin: 0;">പത്രക്കുറിപ്പ്</h1>	TELEPHONE: 0471-2321233 MOBILE :8281000127  <a href="http://www.sec.kerala.gov.in">www.sec.kerala.gov.in</a>
<b>കേരള സംസ്ഥാന തിരഞ്ഞെടുപ്പ് കമ്മീഷൻ</b>		<b>17<sup>th</sup> November 2015</b>

**സത്യപ്രതിജ്ഞ ചെയ്യാൻ അനുവാദം**

വ്യക്തിപരമായ കാരണങ്ങളാൽ നവംബർ 12-ന് സത്യപ്രതിജ്ഞയോ ദുഃഖപ്രതിജ്ഞയോ ചെയ്യാൻ സാധിക്കാതെപോയ തദ്ദേശഭരണ സ്ഥാപനങ്ങളിലേക്ക് തിരഞ്ഞെടുക്കപ്പെട്ടവരുടെ സത്യപ്രതിജ്ഞയോ, ദുഃഖപ്രതിജ്ഞയോ ഇന്ന് (നവംബർ 18) രാവിലെ 10 മണിക്ക് നടത്തുന്നതിന് അനുവദിച്ചുകൊണ്ട് സർക്കാർ ഉത്തരവായി, ഇതിലേക്കാവശ്യമായ ക്രമീകരണങ്ങൾ ബന്ധപ്പെട്ട വരണാധികാരിയും തദ്ദേശഭരണ സ്ഥാപനത്തിലെ സെക്രട്ടറിയും നടത്തേണ്ടതാണ്.

(എസ്.ഇ.സി. 217 /2015)

**ത്രിതല പഞ്ചായത്തുകളിലെ സ്റ്റാന്റിംഗ് കമ്മിറ്റി അധ്യക്ഷ സ്ഥാനങ്ങളിലെ സ്ത്രീ സംവരണം വിജ്ഞാപനം ചെയ്തു**

തദ്ദേശഭരണ പൊതുതിരഞ്ഞെടുപ്പിനുശേഷം ത്രിതല പഞ്ചായത്തുകളിൽ സ്ത്രീകൾക്കായി സംവരണം ചെയ്യപ്പെടേണ്ട സ്റ്റാന്റിംഗ് കമ്മിറ്റി അധ്യക്ഷ സ്ഥാനങ്ങൾ നിശ്ചയിച്ചുകൊണ്ട് സംസ്ഥാന തിരഞ്ഞെടുപ്പ് കമ്മീഷൻ വിജ്ഞാപനം പുറപ്പെടുവിച്ചു. കേരള പഞ്ചായത്ത് രാജ് സ്റ്റാന്റിംഗ് കമ്മിറ്റി ചട്ടങ്ങൾ പ്രകാരം ഗ്രാമ, ബ്ലോക്ക് പഞ്ചായത്തുകളിലും ജില്ലാ പഞ്ചായത്തുകളിലും സ്റ്റാന്റിംഗ് കമ്മിറ്റി അധ്യക്ഷ സ്ഥാനങ്ങൾ സ്ത്രീകൾക്കായി സംവരണം ചെയ്യുന്നത് സംബന്ധിച്ച് വ്യവസ്ഥ ചെയ്തിട്ടുണ്ട്. ഇത് പ്രകാരം ആദ്യമായി സ്ത്രീകൾക്കായി സംവരണം ചെയ്യപ്പെടേണ്ട സ്റ്റാന്റിംഗ് കമ്മിറ്റി അധ്യക്ഷ സ്ഥാനങ്ങൾ ഗ്രാമ ബ്ലോക്ക് പഞ്ചായത്തുകളുടെ കാര്യത്തിൽ വൈസ് പ്രസിഡന്റ് സ്ഥാനം സ്ത്രീകൾക്കായി സംവരണം ചെയ്യപ്പെട്ടിട്ടുണ്ടെങ്കിൽ ക്ഷേമകാര്യ സ്റ്റാന്റിംഗ് കമ്മിറ്റി ചെയർമാൻ സ്ഥാനവും, വൈസ് പ്രസിഡന്റ് സ്ഥാനം സ്ത്രീകൾക്കായി സംവരണം ചെയ്യപ്പെട്ടിട്ടില്ലെങ്കിൽ വികസന സ്റ്റാന്റിംഗ് കമ്മിറ്റി അധ്യക്ഷ സ്ഥാനവും, ആരോഗ്യവും വിദ്യാഭ്യാസവും സ്റ്റാന്റിംഗ് കമ്മിറ്റി അധ്യക്ഷ സ്ഥാനവും ആയിരിക്കുമെന്ന് വ്യക്തമാക്കിയിട്ടുണ്ട്.

ജില്ലാ പഞ്ചായത്തുകളുടെ കാര്യത്തിൽ വൈസ് പ്രസിഡന്റ് സ്ഥാനം സ്ത്രീകൾക്കായി സംവരണം ചെയ്യപ്പെട്ടിട്ടുണ്ടെങ്കിൽ പൊതുമരാമത്ത് സ്റ്റാന്റിംഗ് കമ്മിറ്റി അധ്യക്ഷ സ്ഥാനവും, ക്ഷേമകാര്യ സ്റ്റാന്റിംഗ് കമ്മിറ്റി അധ്യക്ഷ സ്ഥാനവും, വൈസ് പ്രസിഡന്റ് സ്ഥാനം സ്ത്രീകൾക്കായി സംവരണം ചെയ്യപ്പെട്ടിട്ടില്ലെങ്കിൽ വികസന സ്റ്റാന്റിംഗ് അധ്യക്ഷ സ്ഥാനവും, ആരോഗ്യവും വിദ്യാഭ്യാസവും സ്റ്റാന്റിംഗ് കമ്മിറ്റി അധ്യക്ഷ സ്ഥാനവും ആയിരിക്കും. ആദ്യ തവണ ഇപ്രകാരം സ്റ്റാന്റിംഗ് കമ്മിറ്റികളിലെ സംവരണ സ്ഥാനങ്ങൾ വീതിച്ചു നൽകിയശേഷം ഓരോ പൊതുതിരഞ്ഞെടുപ്പിനുശേഷവും ആവർത്തനക്രമം പാലിച്ച് സ്ത്രീകൾക്കുള്ള സംവരണ സ്ഥാനങ്ങൾ നിശ്ചയിക്കേണ്ടതുണ്ട്. അതുപ്രകാരം വിവിധ തദ്ദേശഭരണ സ്ഥാപനങ്ങളിൽ അധ്യക്ഷ സ്ഥാനം സ്ത്രീകൾക്കായി സംവരണം ചെയ്യപ്പെട്ട സ്റ്റാന്റിംഗ് കമ്മിറ്റികളുടെ വിശദാംശങ്ങൾ ജില്ല തിരിച്ച് ചുവടെ.

(എസ്.ഇ.സി. 218/2015)

**കോർപ്പറേഷൻ മുനിസിപ്പാലിറ്റി സ്റ്റാന്റിംഗ് കമ്മിറ്റി അധ്യക്ഷ സ്ഥാനങ്ങളിലെ സ്ത്രീ സംവരണം വിജ്ഞാപനം ചെയ്തു**

കോർപ്പറേഷൻ, മുനിസിപ്പാലിറ്റി തിരഞ്ഞെടുപ്പിനുശേഷം ബന്ധപ്പെട്ട സ്ഥാപനങ്ങളിൽ സ്ത്രീകൾക്കായി സംവരണം ചെയ്യപ്പെടേണ്ട സ്റ്റാന്റിംഗ് കമ്മിറ്റി അധ്യക്ഷ സ്ഥാനങ്ങൾ നിശ്ചയിച്ചുകൊണ്ട് സംസ്ഥാന തിരഞ്ഞെടുപ്പ് കമ്മീഷൻ വിജ്ഞാപനം പുറപ്പെടുവിച്ചു. കേരള മുനിസിപ്പാലിറ്റി ആക്ടിലെ 21-ാം വകുപ്പ് (4 ബി,സി) ഉപകവുപ്പ് പ്രകാരമാണ് നടപടി.

ഇത് പ്രകാരം ഡെപ്യൂട്ടി മേയർ സ്ഥാനം സ്ത്രീകൾക്കായി സംവരണം ചെയ്യപ്പെട്ടിട്ടുള്ള മുനിസിപ്പൽ കോർപ്പറേഷനിൽ ധനകാര്യ സ്റ്റാന്റിംഗ് കമ്മിറ്റി ഒഴികെയുള്ള മൂന്ന് സ്റ്റാന്റിംഗ് കമ്മിറ്റികളിലെ അധ്യക്ഷ സ്ഥാനങ്ങൾ സ്ത്രീകൾക്കായി സംവരണം ചെയ്തു. ഡെപ്യൂട്ടി മേയർ സ്ഥാനം സ്ത്രീകൾക്കായി സംവരണം ചെയ്യപ്പെട്ടില്ലാത്തതിടത്ത് ധനകാര്യ സ്റ്റാന്റിംഗ് കമ്മിറ്റി ഒഴികെയുള്ള നാല് സ്റ്റാന്റിംഗ് കമ്മിറ്റികളിലെ അധ്യക്ഷ സ്ഥാനങ്ങളും സ്ത്രീകൾക്കായി സംവരണം ചെയ്തിട്ടുണ്ട്.

മുനിസിപ്പാലിറ്റി ഡെപ്യൂട്ടി ചെയർപേഴ്സൺ സ്ഥാനം സ്ത്രീകൾക്കായി സംവരണം ചെയ്യപ്പെട്ടിട്ടുള്ള ടത്ത് ധനകാര്യ സ്റ്റാന്റിംഗ് കമ്മിറ്റി ഒഴികെയുള്ള രണ്ട് സ്റ്റാന്റിംഗ് കമ്മിറ്റികളിലെ അധ്യക്ഷ സ്ഥാനങ്ങളാണ് സ്ത്രീകൾക്കായി സംവരണം ചെയ്തിട്ടുള്ളത്. ഡെപ്യൂട്ടി ചെയർ പേഴ്സൺ സ്ഥാനം സ്ത്രീകൾക്കായി സംവരണം ചെയ്യപ്പെട്ടില്ലാത്തതിടത്ത് ധനകാര്യ സ്റ്റാന്റിംഗ് കമ്മിറ്റി ഒഴികെയുള്ള മൂന്ന് സ്റ്റാന്റിംഗ് കമ്മിറ്റികളിലെ അധ്യക്ഷ സ്ഥാനം സ്ത്രീകൾക്കായി സംവരണം ചെയ്തിട്ടുണ്ട്. ഓരോ പൊതുതിരഞ്ഞെടുപ്പിനുശേഷവും ആവർത്തനക്രമം പാലിച്ച് സ്റ്റാന്റിംഗ് കമ്മിറ്റികളുടെ അധ്യക്ഷ സ്ഥാനം സ്ത്രീകൾക്കായി സംവരണം ചെയ്യേണ്ടതുണ്ട്. അതുപ്രകാരം വിവിധ നഗരസഭകളിൽ അധ്യക്ഷ സ്ഥാനം സ്ത്രീകൾക്കായി സംവരണം ചെയ്യപ്പെട്ട സ്റ്റാന്റിംഗ് കമ്മിറ്റികളുടെ വിശദാംശങ്ങൾ ജില്ല തിരിച്ച് ചുവടെ.

(എസ്.ഇ.സി. 219 /2015)